


लकुल शांत होकर बैठिए तथा अपने शरीर में 
होने वाली गतियों का अनुभव कीजिए। 
आप समय-समय पर अपनी पलकें तो झपकाते 
ही होंगे। श्वास लेते समय अपने शरीर में होने वाली 
गतियों का प्रेक्षण कीजिए। हमारे शरीर में स्वतः ही 
अनेक गतियाँ निरंतर होती रहती हैं। 
जब आप अपनी नोटबुक में लिखते हैं, तब 
आपके शरीर का कौन-सा भाग गति करता है? जब 
आप मुड़कर अपने मित्र को देखते हैं, तब शरीर का 
कौन-सा भाग गति करता है? उपर्युक्त सभी उदाहरणों 
में आपके उसी स्थान पर रहते हुए भी आपके शरीर 
का कोई-न-कोई भाग गति करता है। आप एक स्थान 
से दूसरे स्थान पर जाते हैं। आप उठकर अपने अध्यापक 
के पास जाते हैं, कक्षा के बाद विद्यालय के मैदान में 
जाते हैं अथवा विद्यालय के बाद अपने घर जाते हैं तो, 
इस स्थिति में आप एक स्थान से दूसरे स्थान तक 
वास्तव में चलकर जाते हैं। आप चलकर, दौड़कर या 
कूदकर एक स्थान से दूसरे स्थान पर जाते हैं। 
आइए, अपने मित्रों, अध्यापकों एवं अभिभावकों 
से चर्चा करके सारणी 8.। भरते हुए यह देखते हैं कि 


बूझो पौधों की गति.कोचलेकर आश्चर्यचकित 
। है। वह जानता है कि पौधे एक स्थान से दूसरे 
स्थान तक गति नहीं करते परतु क्या वे किसी 


दूसरे प्रकार की गति को प्रदर्शित ८ 
करते हैं। स र ) 

सारणी 8.7: जंतु एक स्थान से दूसरे स्थान तक 
कैसे गमन करते हैं? 


गमन में प्रयुक्त 
होने वाला 


भाग/अंग 


जंतु एक स्थान से दूसरे स्थान तक किस प्रकार गमन 
करते हैं। 

चलना, टहलना, दौड़ना, उड़ना, छलाँग मारना, रेंगना 
एवं तैरना इत्यादि जंतुओं के एक स्थान से दूसरे स्थान 
तक जाने के कुछ ढंग हैं। जंतुओं के एक स्थान से दूसरे 
स्थान तक जाने के तरीके में इतनी अधिक विविधता 
क्यों है? क्या कारण है कि अनेक जंतु चलते हैं जबकि 
साँप रेंगता है और मछली तैरती है? 


8.] मानव शरीर एवं इसकी गतियाँ 
जंतुओं को विविध गतियों पर ध्यान देने से पूर्व आइए, 
अपने शरीर को कुछ गतियों को ध्यानपूर्वक देखें। 
क्या आपको विद्यालय में शारीरिक व्यायाम करते 
समय आनंद आता है? विद्यालय में शारीरिक व्यायाम 
करते समय आपके हाथ एवं पैर किस प्रकार गति 
करते हैं? आइए, हमारा शरीर जिन गतियों को करने 

योग्य है, हम उनमें से कुछ शारीरिक गतियों को करने 
का प्रयास करें। 

एक काल्पनिक विकेट पर काल्पनिक गेंद फेंकने 
का प्रयास कीजिए। आप अपना हाथ किस प्रकार 
घुमाते हैं? क्या आप इसे अपने कंधे से वृत्ताकार रूप 
में घुमाते हैं? क्या आपका कंधा भी गति करता है? 
पीठ के बल लेट जाइए तथा अपने पैर को कूल्हे के 
चारों ओर घुमाइए। अपनी भुजा को कोहनी से ऊपर 
नीचे कीजिए। इसी प्रकार पैरों को घुटने से मोडिए। 
अपने हाथों को अपने पार्श्व में सीधा तानिए। भुजा को 
मोडते हुए अंगुलियों से कंधे को छुइए। आपने अपने 
हाथ का कौन-सा भाग मोडा? हाथों को सीधा तानकर 
नीचे की ओर झुकने का प्रयास कोजिए। क्या आप 
ऐसा कर पाते हैं? 

अपने शरीर के विभिन्न हिस्सों से गति करने का 
प्रयास कीजिए एवं प्रेक्षणों को सारणी 8.2 में नोट कोजिए। 

क्या कारण है कि हम अपने शरीर के कुछ अंगों 
को तो स्वतंत्र रूप से किसी भी दिशा में घुमा सकते हैं, 


जबकि कुछ अंगों को केवल एक ही दिशा में घुमा 
सकते हैं? हम अपने शरीर के कुछ भागों को घुमाने में 
असमर्थ क्यों रहते हैं? 


क्रियाकलाप 7 


एक पैमाने को अपने हाथ पर चित्र 8. में दर्शाई गई 
स्थिति में रखिए जिससे आपको कोहनी पैमाने के 
मध्य में रहे। 

अपने मित्र से पैमाने तथा हाथ को एक साथ 
बाँधने के लिए कहिए। अब अपनी कोहनी को मोडने 
का प्रयास कोजिए। क्या आप इसे मोड़ पाते हैं? 


` 


चित्र 8.7 क्या अब आप अपनी भुजा 
मोड़ पाते हें? 





सारणी 8.2 हमारे शरीर में गतियाँ 


शरीर का ना 

झाग पूर्णतः अंशतः झुकता है | उठता |गति बिल्कुल नहीं 
घूमता है घूमता/मुड़ता है। हर करता। 

| हा नं व 

क्या आपने ध्यान दिया है कि हम शरीर के 
विभिन्न भागों को उसी स्थान से मोड अथवा घुमा 
पाते हैं, जहाँ पर दो हिस्से एक-दूसरे से जुड़े हों - 
उदाहरण के लिए कोहनी, कंधा अथवा गर्दन। क्या 
आप ऐसे कुछ अन्य भागों के नाम बता सकते हैं? इन 
स्थानों को संधि कहते हैं। यदि हमारे शरीर में कोई 
संधि नहीं होती तो आपके विचार में क्या हमारे लिए 
किसी भी प्रकार को गति करना संभव होता? 

वास्तव में इन संधियों को कौन-सी वस्तु परस्पर 
बाँधती है? 

अपनी अंगुली द्वारा अपने सिर, चेहरे, गर्दन, नाक, 
कान, कंधे के पीछे, हाथ, पैर, अंगुली एवं पादांगुलियों 
को दबाइए। 

क्या आपको एसा अनुभव हुआ कि आपको अंगुली 
किसी कठोर वस्तु को दबा रही है? ये कठोर संरचनाएँ 
अस्थियाँ हैं। अपने शरीर के अन्य भागों में इस प्रक्रिया 
को दोहराइए। इतनी सारी अस्थियाँ! जब अस्थियों को 
नहीं मोडा जा सकता तब हम अपनी कोहनी को कैसे 
मोड़ लेते हैं? हाथ के ऊपरी हिस्से से लेकर कलाई तक 
एक ही लंबी अस्थि नहीं होती। वास्तव में अनेक 
अस्थियाँ कोहनी तक जुड़ी रहती हैं। इसी प्रकार हमारे 
शरीर के प्रत्येक हिस्से में अनेक अस्थियाँ हैं। हम अपने 
शरीर को कैसे उसी स्थान पर हिला या झुका नहीं 
सकते जहाँ ये अस्थियाँ एक-दूसरे से मिलती हैं। 

विभिन्न गतिविधियों एवं विभिन्न प्रकार की गतियों 
के लिए हमारे शरीर में अनेक प्रकार की संधियाँ होती 
हैं। आइए, उनमें से कुछ के बारे में जानें। 
कंदुक-खल्लिका संधि 
क्रियाकलाप 2 
कागज को एक पट्टी को एक बेलन (सिलिंडर) के 
रूप में मोडिए। रबड़ अथवा प्लास्टिक को एक पुरानी 
गेंद में एक छेद करके (किसी के निरीक्षण में) उसमें 
मोडे हुए कागज के बेलन को डालिए, जैसा कि 
चित्र 8.2 में दर्शाया गया है। आप कागज के बेलन 

चित्र 8.2 कदुक-खल्लिका संधि बनाना 


को गेंद पर भी चिपका सकते हैं। गेंद को एक छोटी 
कटोरी में रखकर चारों ओर घुमाने का प्रयास कोजिए। 
क्या गेंद कटोरी में स्वतंत्र रूप से घूमती है। क्या 
कागज का बेलन भी घूमता है? 

अब कल्पना कीजिए कि कागज का बेलन आपका 
हाथ है तथा गेंद इसका एक सिरा है। कटोरी कंधे के 
उस भाग के समान है जिससे आपका हाथ जुड़ा है। 
एक अस्थि का गेंद वाला गोल हिस्सा दूसरी अस्थि को 
कटोरी रूपी गुहिका में धंसा हुआ है (चित्र 8.3)। इस 
प्रकार की संधि सभी दिशाओं में गति प्रदान करती है। 
क्या आप इन गतियों में उपरोक्त प्रकार की संधि का 





चित्र 8.3 कदृूक-खल्लिका संधि 


कोई अन्य उदाहरण खोज सकते हैं? इस अनुभाग के 
प्रारंभ में शरीर के विभिन्न भागों को हमारे द्वारा दी गई 
गतियों का स्मरण कोजिए। 

धुराग्र संधि 

गर्दन तथा सिर को जोड़ने वाली संधि, थुराग्र संधि है 
(चित्र 8.4)। इसके द्वारा सिर को आगे-पीछे या दाएँ 
एवं बाएँ घुमा सकते हैं। इन गतियों को करने का प्रयास 
कोजिए। यह गति हमारे हाथ को उस गति से किस 


विज्ञान 

धुराग्र संधि 





चित्र 8.4 धुराग्र संधि 

प्रकार भिन्न हे, जिसमें कंदुक-खल्लिका संधि द्वारा 
हाथ को पूर्णतः वृत्ताकार रूप में घुमा सकते हें? धुराग्र 
संधि में बेलनाकार अस्थि एक छल्ले में घूमती हे। 
हिज संधि 

घर के किसी दरवाजे को बार-बार खोलिए और बंद 
कोजिए। इसके कब्ज्ञों को ध्यानपूर्वक देखिए। यह 
दरवाजे को आगे और पीछे की ओर खुलने देता है। 


क्रियाकलाप 3 


आइए, कब्जे को गति के प्रकार को देखें। एक मोटे 
कागज अथवा गत्ते का एक बेलन (सिलिण्डर) बनाइए 
जैसा कि चित्र 8.5 में दिखाया गया है। चित्र के 
अनुसार गत्ते अथवा कागज के बेलन के मध्य में छेद 
करके एक छोटी पेंसिल लगाइए। गत्ते का एक और 
टुकड़ा लेकर उसको इस प्रकार मोडिए कि यह आधा 
बेलन बन जाए, जिस पर दूसरे बेलन को सरलता से 
घुमाया जा सके। आधे बेलन पर रखा पूर्ण बेलन 
कब्जे की भाँति है। पेंसिल लगे बेलन को चलाने का 
प्रयास कोजिए। यह किस प्रकार गति करता है? यह 
गति आपके द्वारा बनाए गए कंदुक-खल्लिका संधि की 
गति से किस प्रकार भिन्न है? हमने क्रियाकलाप । में 
कोहनी में इसी प्रकार को गति देखी थी। चित्र 8.5 में 

चित्र-8.5 हिज जेसी संधि द्वारा गति की दिशा 
शरीर में गति 

चित्र-8,6 घुटने की हिज संधि 


जो कुछ हमने बनाया था वह एक हिंज से भिन्न है 
लेकिन इससे यह पता चलता है कि हिंज एक दिशा में 
गति होने देता है। कोहनी में हिंज (कब्जा) संधि होती 
हे, जिससे केवल आगे और पीछे एक ही दिशा में 
गति हो सकती है (चित्र 8.6)। क्या आप ऐसी संधि 
के कुछ और उदाहरण सोच सकते हैं? 


अचल) संधि 
हमारे सिर की अस्थियों के बीच की कुछ संधियाँ उन 
संधियों से भिन्न है जिनकी चर्चा हमने अब तक को 
है। ये अस्थियाँ इन संधियों पर हिल नहीं सकतीं। ऐसी 
संधियों को अचल संधि कहते हैं। जब आप अपना 
मुंह खोलते हैं, तो आप अपने निचले जबड़े को सिर से 
दूर ले जाते हैं। अब अपने ऊपरी जबड़े को हिलाने का 
प्रयास कोजिए। क्या आप इसे गति दे पाते हें? ऊपरी 
जबड़े एवं कपाल के मध्य अचल संधि है। 

हमने केवल कुछ संधियों की ही चर्चा को जो 
हमारी अस्थियों को एक-दूसरे से जोड़ती हैं। 

हमारे शरीर के विभिन्न अंगों को विभिन्न आकृति 
कौन प्रदान करता है? 

यदि आप एक गुड़िया बनाना चाहते हैं तो आप 
पहले क्या बनाएंगे? संभवतः गुडिया को एक आकृति 
प्रदान करने के लिए आप एक ढाँचा तैयार करेंगे। आप 
ऐसा नहीं करेंगे? हमारे शरीर की सभी अस्थियाँ ठीक 
इसी प्रकार शरीर को एक सुंदर आकृति प्रदान करने 
के लिए एक ढाँचे का निर्माण करती हैं। इस ढाँचे को 
कंकाल कहते हैं (चित्र 8.7)। 

हम कैसे जानते हैं कि यह मानव कंकाल की 
आकृति है? हम शरीर की विभिन्‍न अस्थियों की 
आकृति के विषय में किस प्रकार जान पाते हैं? शरीर 
के कुछ अंगों में मौजूद अस्थियों और उनकी संख्या 
तथा आकृति के बारे में हमें तब पता चलता है, जब 
हम उनका अनुभव करते हैं। एक्स-रे चित्र से हमें 
शरीर की सभी कठोर अस्थियों की आकृति का पता 
चलता है। 





चित्र 87 मानव कंकाल 


क्या कभी आपका अथवा आपके परिवार के 
किसी सदस्य का एक्स-रे हुआ है? कई बार चोट 
लगने पर चिकित्सक एक्स-रे करवाते हैं, जिससे उन्हें 
अस्थियों को हुई संभावित क्षति के विषय में जानकारी 
प्राप्त होती है। एक्स-रे चित्र से हमें शरीर की अस्थियों 
को आकृति का पता चलता है। 

अपने हाथ के अग्र एवं ऊपरी भाग तथा पैर के 
निचले एवं ऊपरी भाग की अस्थियों का अनुभव 
कोजिए। प्रत्येक अंग को अस्थियों को संख्या का पता 
लगाएँ। अपने घुटने और कोहनी की अस्थियों का 
ठीक इसी प्रकार अनुभव करें और एक्स-रे चित्र से 

चित्र 8,8 टखने एव घुटने की संधियों के एक्स-रे चित्र 
तुलना कर प्रत्येक भाग में अस्थियों को संख्या ज्ञात 
कोजिए (चित्र 8.8)। 

अपनी अंगुलियों को मोडिए। क्या आप उन्हें प्रत्येक 
संधि-स्थल पर मोड़ सकते हैं? आपकी मध्यमा में कितनी 
अस्थियाँ हैं। अपनी हथेली के पिछले भाग का स्पर्श 
करके अनुभव कोजिए। क्या इसमें अनेक अस्थियाँ हैं 
(चित्र 8.9)? क्या आपकी कलाई लचीली है। यह अनेक 
छोटी-छोटी अस्थियों से बनी हे जिन्हें कारपेल कहते हैं। 
यदि इसमें मात्र एक ही अस्थि होती, तो क्या होता? 





चित्र 8.9 हाथ की अस्थियाँ 
क्रियाकलाप 4 


गहरी साँस भरकर इसे कुछ समय तक रोके रहिए। 
अपने वक्ष एवं पीठ को हल्के से दबाकर अपनी 
अस्थियों का अनुभव कोजिए। जितनी पसलियों (वक्ष 
को अस्थियाँ) को आप गिन सकते हैं, गिन लीजिए। 
चित्र 8.।0 को ध्यान से देखिए और वक्ष की अस्थियों 
की तुलना अपने उपर्युक्त अनुभव से कोजिए। हम देखते 

चित्र 8.70 पसली-पिजर 

हैं कि पसलियाँ विशेष रूप से मुड़ी हुई हैं। वे वक्ष की 
अस्थि एवं मेरुदंड से जुड़कर एक बक्से को रचना 
करती हैं। इस शंकुरूपी बक्से को पसली-पिंजर कहते 
हैं। वक्ष के दोनों तरफ 2 पसलियाँ होती हैं। हमारे शरीर 
के कुछ महत्वपूर्ण अंग इसमें सुरक्षित रहते हैं। 

अपने कुछ मित्रों को बिना घुटने मोड़ झुककर 
अपने पाँव की अंगुलियाँ छूने को कहिए। क्या यह 
चिकनी, समतल अथवा अखंड है? 
अपनी अंगुलियों को अपने मित्र को 
गर्दन से प्रारंभ करके उसकी पीठ 
पर नीचे को ओर लाइए। आप के 
द्वारा अनुभव की गई संरचना मेरुदंड 
है। यह अनेक छोटी-छोटी अस्थियों 
से बना है, जिसे कशेरुका कहते हैं। 
मेरुदंड 33 कशेरुकाओं का बना 
होता है (चित्र 8.।] )। पसली-पिंजर 
भी वक्ष क्षेत्र की इन अस्थियों से 
जुड़ा है। 

यदि मेरुदंड केवल एक ही अस्थि 
का बना होता तो क्या आपका मित्र 
इस प्रकार नीचे झुक सकता था? 

अपने मित्र को खड़े होकर हाथों 
से किसी दीवार को धक्का लगाने 
/ के लिए कहिए। उससे कहिए कि 
चित्र 8.77 मेरुदंड वह अपने हाथों से दीवार पर धक्का 

लगाने का प्रयास करे। क्या आपको उसके | के 
समीप दो उभरी हुई अस्थियाँ दिखाई देती हैं? इन्हें 
कंधे को अस्थियाँ कहते हें (चित्र 8.2)। 








चित्र 8.72 कंधे की आस्थियाँ 


चित्र 8..3 को ध्यानपूर्वक देखिए। यह सरचना 
श्रोणि-अस्थियाँ हैं, यह बॉक्स के समान एक ऐसी 
संरचना बनाती हैं, जो आपके आमाशय के नीचे पाए 
जाने वाले विभिन्न अंगों की रक्षा करता है। यह कूल्हे 
वाला वह हिस्सा है, जिसके सहारे आप बैठते हैं। 





चित्र 8.73 श्रोणि-अस्थियाँ 
आपको खोपड़ी अनेक अस्थियों के एक-दूसरे से 
जुड़ने से बनी है (चित्र 8..4)। यह हमारे शरीर के 
अति महत्वपूर्ण अंग, मस्तिष्क को परिबद्ध करके 
उसकी सुरक्षा करती है। हमने अपने कंकाल को 





ख्य 





बहुत-सी अस्थियों तथा संधियों के बारे में चर्चा की। 
कंकाल के कुछ अतिरिक्त अंग भी हैं जो हड्डियों 
जितने कठोर नहीं होते हैं और जिन्हें मोडा जा सकता 
है, उन्हें उपास्थि कहते हैं। 

अपने कान को स्पर्श कीजिए? क्या आप किसी 
कठोर अस्थि भाग का अनुभव करते हैं जिसे मोड़ा 
जा सके (चित्र 8.।5)। ऐसा प्रतीत होता है कि इसमें 





चित्र 8.76 : कर्णपालि 


चित्र 8.75 ८: कान के ऊपरी 

भाग में उपास्थि होती है 
कोई अस्थि नहीं है। क्या आपको अंगुलियों के बीच 
दबाने पर कर्णपालि एवं इसके ऊपर के हिस्से में कोई 
अंतर महसूस हुआ (चित्र 8..6)? क्या आपको ऐसा 
लगा कि कान का ऊपरी भाग उतना लचीला नहीं है 
जितना कि हमारी कर्णपालि। परंतु यह अस्थि जेसा 
कठोर भी नहीं है। ये उपास्थि है। शरीर की संधियों में 
भी उपास्थि पाई जाती है। 

हमने देखा है कि मानव कंकाल अनेक अस्थियों, 
संधियों एवं उपास्थियों से मिलकर बना होता है। आप 
उनमें से बहुत को देख सकते हैं, मोड़ सकते हैं तथा 
गति दे सकते हैं। अपनी नोटबुक में कंकाल का स्वच्छ 
आलेख बनाएँ, 

हमने अपने शरीर को उन अस्थियों एवं उनको 
संधियों के विषय में जानकारी प्राप्त कर ली है, जो 
विभिन्न प्रकार की गति करने में हमारी सहायता करती 
हैं। अस्थियों को इस प्रकार की गति करने योग्य कौन 
बनाता है? आइए, इसका पता लगाएँ 

अपने एक हाथ को मुट्टी बनाइए। मुद्री के अंगूठे से 
इसी बाजू के कंधे को छूने का प्रयास कीजिए 

चित्र 8.77 अस्थि को गति प्रदान करने में दो पेशियाँ संयुक्त 
रूप से कार्य करती हैं 

(चित्र 8..7)। क्या आप अपनी ऊपरी भुजा में कुछ 
परिवर्तन अनुभव करते हैं? दूसरे हाथ से इसे छूकर 
देखिए। क्या आपको कोई उभरा हुआ भाग दिखाई देता 
है? इसे पेशी कहते हैं। संकुचित (लंबाई में कमी) 
होने के कारण पेशियाँ उभर आती हैं। अब आप अपने 
हाथ को पुनः सामान्य स्थिति में लाइए। पेशियों का क्या 
होता है? कया यह अभी भी संकुचित अवस्था में हैं? 
चलते अथवा भागते समय आप अपने पैरों की पेशियों में 
भी इसी प्रकार का संकुचन देख सकते हैं। 

संकुचन को अवस्था में पेशी छोटी, कठोर एवं 
मोटी हो जाती है। यह अस्थि को खींचती है। 

किसी अस्थि को गति प्रदान करने के लिए दो 
पेशियों को संयुक्त रूप से कार्य करना होता है। जब 
दो पेशियों में से कोई एक सिकुड़ती है तो अस्थि 
उस दिशा में खिंच जाती है। युगल की दूसरी पेशी 
शिथिल (लंबाई में बढ़कर पतली हो जाती है) 
अवस्था में आ जाती है। अस्थि को विपरीत दिशा में 
गति करने के लिए अब शिथिल पेशी सिकुड़कर 
अस्थि को अपनी पूर्व स्थिति में खींचती है, जबकि 
पहली पेशी अब शिथिल हो जाती है। पेशी केवल 
खींच सकती है, वह धक्का नहीं दे सकती। अतः 
एक अस्थि को गति देने के लिए दो पेशियों को 
संयुक्त रूप से कार्य करना होता है (चित्र 8.।7)। 

क्या गति के लिए हमेशा अस्थियों एवं पेशियों की 
आवश्यकता होती है? दूसरे जंतु किस प्रकार चलते हैं? 
क्या सभी जंतुओं में अस्थियाँ पाई जाती हैं? केंचुए 
अथवा घोंघे में क्या होता है? आइए, कुछ जंतुओं की 
गतियों का अध्ययन करते हैं। 
8.2 जंतुओं की चाल 
केंचुआ 
क्रियाकलाप 5 
बगीचे में चलते हुए एक केंचुए का निरीक्षण कोजिए। 
इसे पकड़कर एक स्याही सोख/फिल्टर पेपर पर 
रखिए। इसकी गति का प्रेक्षण कीजिए (चित्र 8.।8)। 
इसके पश्चात्‌ केचुए को एक काँच की पट्टी/टुकडे, 
टाइल अथवा किसी चिकनी सतह पर रखिए तथा 
इसको गति का प्रेक्षण कीजिए? क्या यह गति पेपर 
पर केंचुए की गति से भिन्न है? ऊपर की दो सतहों 
में से किस पर केंचुआ आसानी से चल सकता है? 


७ AINSI 
चित्र 8.78 केंचुए की गति 


केंचुए का शरीर एक सिरे को दूसरे से सटाकर 
रखे गए अनेक छल्लों से बना प्रतीत होता है। केंचुए 
के शरीर में अस्थियाँ नहीं होती परंतु इसमें पेशियाँ 
होती हैं जो इसके शरीर के घटने और बढने में 
सहायता करती हैं। चलने के दौरान, केंचुआ अपने 
शरीर के पश्च भाग को भूमि में जकड़े रहता है तथा 
अग्र भाग को फैलाता है। इसके बाद वह अग्र भाग से 
भूमि को पकडता है तथा पश्च भाग को स्वतंत्र कर 
देता है। इसके पश्चात्‌ यह शरीर को संकुचित करता 
है तथा पश्च भाग को आगे की ओर खींचता है। इससे 
वह कुछ दूरी तक आगे बढ़ता है। केंचुआ इस प्रक्रिया 

को बार-बार दोहराते हुए मिट्टी पर आगे बढ़ता है। 
इसके शरीर में चिकने पदार्थ होते हैं जो इसे चलने में 
सहायता करते हैं। 

यह अपने शरीर के हिस्से को जमीन से किस 
प्रकार टिकाता है? इसके शरीर में छोटे-छोटे अनेक 
शूक (बाल जैसी आकृति) होते हैं। ये शूक पेशियों से 
जुड़े होते हैं। ये शूक मिट्टी में उसकी पकड़ को 
मजबूत बनाते हैं। 

केंचुआ वास्तव में अपने रास्ते में आने वाली मिट्टी 
को खाता है। उसका शरीर अनपचे पदार्थ को बाहर 
निकाल देता है। केंचुए द्वारा किया गया यह कार्य मिट्टी 
को उपजाऊ बना देता है जिससे पौधों को फायदा 
होता है। 
घोंघा 
क्रियाकलाप ७ 
किसी बगीचे में एक घोंघे का अवलोकन कोजिए। 
क्या आपने इसकी पीठ पर गोल संरचना देखी है 
(चित्र 8.]9)? 

इसे कवच कहते हैं और यह घोंधे का बाह्य-कंकाल 
है। परंतु यह अस्थियों का बना नहीं होता। यह कवच 
एकल एकक होता है और यह घोंधे को चलने में 
कोई सहायता नहीं करता। यह घोंघे के साथ खिंचता 
जाता है। 

घोंघे को काँच की पट्टिका पर रखकर इसका 
प्रेक्षण कोजिए। जब यह चलना प्रारभ करे तो सावधानी 
से काँच की पट्टिका को अपने हाथों से अपने सिर से 
ऊँचा उठाकर काँच के नीचे को ओर से उसके चलने 
के ढंग का प्रेक्षण कोजिए। 





चित्र 8,79 घोघा 

कवच का छेद खुलने पर आपने उससे एक मोटी 
मांसल संरचना एवं सिर बाहर आते देखा है। मोटी 
संरचना इसका पाद (पैर) है जो दुढ़-पेशियों का बना 
होता है। अब सावधानीपूर्वक काँच की प्लेट को एक 
ओर थोड़ा-सा झुकाइए। पाद (पैर) की लहरदार गति 
दिखाई देती है। क्या घोंघे की गति केंचुए की गति से 
तीव्र है अथवा धीमी? 
तिलचडट्टा 
क्रियाकलाप 7 


किसी कॉकरोच (तिलचट्टा)का प्रेक्षण कीजिए 
(चित्र 8.20)। 

तिलचट्टा जमीन पर चलता है, दीवार पर चढता है 
और वायु में उड़ता भी है। इनमें तीन जोड़ी पैर होते हैं 
जो चलने में सहायता करते हैं। इसका शरीर कठोर 
बाह्य-कंकाल द्वारा ढका होता है। यह बाह्य-कंकाल 
विभिन्न एककों की परस्पर संधियों द्वारा बनता हे 
जिसके कारण गति संभव हो पाती है। 





चित्र 8.20 तिलचद्टा 


वक्ष से दो जोड़े पंख भी जुड़े होते हैं। अगले पैर 
संकरे और पिछले पैर चौड़े एवं बहुत पतले होते हैं। 
तिलच्ट्टे में विशिष्ट पेशियाँ होती हैं। पैर की पेशियाँ उन्हे 
चलने में सहायता करती हैं। वक्ष की पेशियाँ तिलचट्टे के 
उड़ने के समय उसके परों को गति देती हैं। 


पक्षी 

क्रियाकलाप 8 

पक्षी हवा में उड़ते हैं तथा भूमि पर चलते हैं। बत्तख 
तथा हंस जैसे कुछ पक्षी जल में तैरते भी हैं। पक्षी 
इसीलिए उड़ पाते हैं क्योंकि उनका शरीर उड़ने के 
लिए अनुकूलित होता है। उनकी अस्थियों में वायु 

प्रकोष्ठ होते हें जिनके कारण उनकी अस्थियाँ हल्की 
परंतु मज़बूत होती हैं। पश्च पाद (पैरों) की अस्थियाँ 
चलने एवं बैठने के लिए अनुकूलित होती हैं। अग्र पाद 
को अस्थियाँ रूपांतरित होकर पक्षी के पंख बनाती हैं। 
कंधे की अस्थियाँ मजबूत होती हैं। वक्ष की अस्थियाँ 
उड़ने वाली पेशियों को जकड़े रखने के लिए विशेष 
रूप से रूपांतरित होती हैं तथा पंखों को ऊपर-नीचे 
करने में सहायक होती हैं (चित्र 8.2)। 


हि Fa 








चित्र 8,27 पक्षी का कंकाल 
मछली 
क्रियाकलाप 9 


कागज को एक नाव बनाकर उसे पानी पर इस 
प्रकार रखिए कि उसका नुकोला भाग आगे को ओर 
रहे। इसे धीरे से धक्का दीजिए [चित्र 8.22 (8)]। 
क्या यह जल पर आगे की ओर तेजी से जाती है? 





AR 


iE” .. 


= 
(b) 
चित्र 8.22 नाव से खेलना 

अब नाव को दोनों सिरों से पकड़कर इस प्रकार 
धक्का दीजिए कि वह चौड़ी ओर से जल में जाए 
[चित्र 8.22(9)]। क्या इस प्रकार नाव जल में 
सरलता से चल सकती है? 

क्या आपने ध्यान दिया है कि नाव की आकृति 
काफ़ी सीमा तक मछली जैसी है (चित्र 8.23)? 
मछली का सिर एवं पूँछ उसके मध्य भाग की अपेक्षा 
पतला एवं नुकीला होता है। शरीर की ऐसी आकृति 
धारा रेखीय कहलाती है। 





चित्र 8,23 मछली 


इसको विशेष आकृति के कारण जल इधर-उधर 
बहकर निकल जाता है और मछली जल में सरलता से 
तैर सकती है। मछली का कंकाल दुढ़ पेशियों से ढका 
रहता है। तैरने की प्रक्रिया में शरीर का अग्र भाग एक 
ओर मुड़ जाता है तथा पूँछ विपरीत दिशा में जाती है। 
मछली चित्र 8.24 के अनुसार शरीर को मोड़ती है तो 
तीव्रता से उसकी पूँछ दूसरी दिशा में मुड़ जाती है। 
इससे एक झटका-सा लगता है और मछली आगे की 
ओर चली जाती है। इस प्रकार के क्रमिक ताल से 
मछली आगे की ओर तैरती रहती है। पूँछ के पख इस 
कार्य में उसकी सहायता करते हैं। 





चित्र 8.24 मछली में गति 
शरीर में गति 

मछली के शरीर पर और भी पख होते हें जो तरते 
समय जल में संतुलन बनाए रखने एवं दिशा निर्धारण 
में सहायता करते हैं। क्या आपने कभी ध्यान दिया है 
कि गोताखोर अपने पैरों में इन पखों की तरह के 
विशेष अरित्र (९7) पहनते हैं जो उन्हें जल में 
तैरने में सहायता करते हैं? 
सर्प कैसे चलते हें? 
क्या आपने साँप को फिसलते हुए आगे बढ़ते देखा है? 
क्या यह सीधा चलता हे (चित्र 8.25)? 

सर्प का मेरुदंड लंबा होता है। शरीर की पेशियाँ 
क्षीण एवं असंख्य होती हैं। वे परस्पर जुड़ी होती हैं 
चाहे वे दूर ही क्यों न हों। पेशियाँ मेरुदंड, पसलियों 
एवं त्वचा को भी एक-दूसरे से जोड़ती हैं। 

सर्प का शरीर अनेक वलय में मुड़ा होता है। इसी 
प्रकार सर्प का प्रत्येक वलय उसे आगे को ओर 
धकेलता है। इसका शरीर अनेक वलय बनाता है और 
प्रत्येक वलय आगे को धक्का देता है, इस कारण सर्प 





चित्र 8.25 सर्प में गति 


बहुत तेज गति से आगे की ओर चलता है परंतु सरल 
रेखा में नहीं चलता। 

हमने विभिन्न जंतुओं को गति प्रदान करने वाली 
अस्थियों एवं पेशियों के विषय में जानकारी प्राप्त को। 
पहेली एवं बूझो के पिटारे में विभिन्न जंतुओं की गतियों 
से संबंधित अनेक प्रश्न हैं। इसी प्रकार आपके मस्तिष्क 
में अनेक प्रश्‍न उभर रहे हांगे। प्रसिद्ध ग्रीक दार्शनिक 
अरस्तु ने अपनी पुस्तक गेट ऑफ एनिमल्स में स्वयं 
अपने आप से ऐसे अनेक प्रश्‍न पूछे थे। विभिन्न ज॑तुओं 
के शरीर में विभिन्न भाग क्यों होते हैं? यह विशेष अंग 

| जंतुओं को विशेष गति में किस प्रकार सहायक हैं? 
विभिन्न ज॑तुओं के शारीरिक अंगों में क्या समानताएँ एवं 
विभिन्नताएँ हैं? विभिन्न ज॑तुओं को चलने के लिए 
कितने अंगों की आवश्यकता होती है? मनुष्य के दो पैर 
तथा गाय और भेस के चार पैर क्यों होते हैं? बहुत से 


जंतु समपादी होते हैं, क्यों? हमारे पैरों के मुड़ने का ढंग 
हमारे हाथों को तुलना में अलग क्यों है? 

इतने अधिक प्रश्‍न! संभवतः अपने क्रियाकलापों 
द्वारा हमने कुछ प्रश्नों के उत्तर प्राप्त करने का प्रयास 
किया है। हमें कुछ और प्रश्नों के उत्तर खोजने हैं। 


बेहतर जीवन के लिए योग 
योग प्राचीन भारतीय परंपरा का एक अमूल्य उपहार है। संयुक्त राष्ट्र द्वारा 2। जून को अंतर्राष्ट्रीय योग 
दिवस के रूप में घोषित किया गया है। योग व्यक्ति को स्वस्थ रखता है। यह मेरुदंड को सीधा रखने में 
मदद करता है जिससे आप सीधे बेठते हैं झुक कर नहीं। योग की कई मुद्राएँ ऐसी हैं जिसमें आप स्वयं 


का वजन उठाते हैं जिससे अस्थियाँ मजबूत होती 
दर्द को कम करती है जो अधिकतर बुजुर्ग लोगों में 


हें और ऑस्टियोपोरोसिस से बचाती हैं। यह .जोड़ों के 
देखा जाता है। इससे शरीर की सभी माँसपेशियाँ सक्रिय 


रहती हैं, इससे हृदय भी स्वस्थ रहता है जिससे वह अधिक दक्षता से कार्य करता है। कुछ योगे आसन 
ऐसे हैं जिसे एक प्रशिक्षित व्यक्ति की देखरेख में ही किया जाना चाहिए। 

उड्ने i मे सहायता करती | हं | 
= केंचुए में गति शरीर की पेशियों के बारी-बारी से विस्तरण एवं संकुचन से होती है। शरीर 
की अधः सतह पर शूक केंचुए को भूमि पर पकड़ बनाने में सहायक है। 
= घोंघा पेशीय पाद की सहायता से चलता है। 


अभ्या | | |॥आऑ$+/+॥ू॥ू॥_ 


।. रिक्त स्थानों की पूर्ति कीजिए: 
(क) अस्थियों की संधियाँ शरीर को “7 में सहायता करती हैं। 








(ख) अस्थियाँ एवं उपास्थि संयुक्त रूप से शरीर का बनाते हैं। 
(ग) कोहनी की अस्थियाँ 7 संधि द्वारा जुड़ी होती हैं। 
(घ) गति करते समय ˆ = के संकुचन से अस्थियाँ खिंचती हैं। 


2. निम्न कथनों के आगे सत्य श) तथा असत्य (9 को इंगित कीजिए। 
(क) सभी जंतुओं की गति एवं चलन बिलकुल एक समान होता है। ( ) 
(ख) उपास्थि अस्थि की अपेक्षा कठोर होती हैं। ( ) 

(ग) अंगुलियों की अस्थियों में संधि नहीं होतीं। ( ) 
(घ) अग्रभुजा में दो अस्थियाँ होती हें। ( ) 
(ङ) तिलचट्टों में बाह्य-कंकाल पाया जाता है। ( ) 


3. कॉलम | में दिए गए शब्दों का संबंध कॉलम 2 के एक अथवा अधिक कथन से जोडिए: 


कॉलम 7 कॉलम 2 

ऊपरी जबड़ा शरीर पर पंख होते हैं। 
मछली बाह्य-कंकाल होता है। 
पसलियाँ हवा में उड़ सकता है। 
घोंघा एक अचल संधि है। 
तिलचट्टा हृदय की सुरक्षा करती है। 


बहुत धीमी गति से चलता है। 
का शरीर धारा रेखीय होता है। 


4. निम्न प्रश्नों के उत्तर दीजिए: 
(क) कंदुक-खल्लिका संधि क्या है? 
(ख) कपाल की कौन-सी अस्थि गति करती है? 
(ग) हमारी कोहनी पीछे की ओर क्यों नहीं मुड सकती? 

